

عوام، پاکستان کی بقاء و سلامتی کی ضمانت سمجھ کر ایم کیو ایم حمایت کریں، الطاف حسین  
 انشاء اللہ آئندہ انتخابات میں ایم کیو ایم ملک بھر سے حیران کن اور خوش آئند نتائج دے گی  
 پاکستان میں اسٹیٹس کو، کے حامی آج بھی ایم کیو ایم کے خلاف منفی پروپیگنڈہ کر رہے ہیں  
 اپوزیشن جماعتیں ایسا کوئی طریقہ اختیار نہ کریں جس سے ملک میں جاری جمہوری عمل کو نقصان پہنچے  
 اپوزیشن رہنماؤں، میڈیا کے نمائندوں، اقلیتی برادری، قانون نافذ کرنے والے اداروں کے اہلکاروں اور کارکنان و عوام کو عید کی مبارکباد  
 عید الاضحیٰ کے پہلے روز کراچی، حیدرآباد، میرپور خاص، سکھر اور لاہور میں رضا کاروں اور کارکنان سے ٹیلی فون پر گفتگو

لندن۔۔۔7، نومبر 2011ء

متحدہ قومی موومنٹ کے قائد جناب الطاف حسین نے پاکستان بھر کے مظلوم عوام بالخصوص نوجوانوں کو مخاطب کرتے ہوئے کہا ہے کہ وہ متحدہ قومی موومنٹ کو پاکستان کی بقاء و سلامتی  
 کی ضمانت سمجھ کر مظلوموں اور محروموں کی اس نمائندہ جماعت کی حمایت کریں۔ انہوں نے کہا کہ انشاء اللہ آئندہ انتخابات میں ایم کیو ایم ملک بھر سے حیران کن اور خوش آئند نتائج  
 دے گی۔ یہ بات انہوں نے عید الاضحیٰ کے پہلے روز کراچی، حیدرآباد، میرپور خاص، سکھر اور لاہور میں خدمت خلق فاؤنڈیشن کیلئے قربانی کی کھالیں جمع کرنے والے کے ایف  
 کے رضا کاروں اور ایم کیو ایم کے کارکنان سے ٹیلی فون پر گفتگو کرتے ہوئے کہی۔ اس موقع پر ایم کیو ایم کی رابطہ کمیٹی کے ارکان بھی موجود تھے۔ جناب الطاف حسین نے کہا کہ  
 ملک میں تیزی سے حالات تبدیل ہو رہے ہیں لہذا ایم کیو ایم کے ذمہ داران اور کارکنان چوکس رہیں اور عوام سے اپنے رابطوں کو مزید مضبوط بنائیں۔ پاکستان میں اسٹیٹس  
 کو، کے حامی آج بھی ایم کیو ایم کے خلاف منفی پروپیگنڈہ کر رہے ہیں، انتہائی تعصب کا مظاہرہ کر کے بلاوجہ ایم کیو ایم کو حذف تنقید بناتے ہیں مگر میں کارکنان کو تلقین کرتا ہوں کہ  
 وہ ماضی کی طرح صبر کریں اور آنے والے حالات کے لئے خود کو ذہنی و جسمانی طور پر تیار رکھیں۔ انہوں نے کہا کہ آج لاہور میں حکومت پنجاب کی جانب سے کالعدم تنظیموں کو  
 کیسپس لگانے کی اجازت دی گئی جبکہ ایم کیو ایم کے فلاحی ادارے خدمت خلق فاؤنڈیشن کو اجازت نہیں دی گئی اور شریں سندھنا صرکی کی جانب سے قربانی کی کھالیں عطیہ کرنے کی  
 اپیلوں پر مبنی بینرز پھاڑ دیئے گئے، میں لاہور کے ساتھیوں کو بھی تلقین کرتا ہوں کہ وہ اس اشتعال انگیزی کے جواب میں صبر و تحمل کا مظاہرہ کریں اور صبر و استقامت سے اپنی  
 جدوجہد جاری رکھ کر سازشی عناصر کو بتادیں کہ ہم ڈرنے والے یا کاغذی شیر نہیں ہیں۔ انہوں نے اپوزیشن جماعتوں کو مخاطب کرتے ہوئے کہا کہ یہ ان کا جمہوری حق ہے کہ وہ ایم  
 کیو ایم اور حکومت کے غلط کاموں کی مخالفت کریں لیکن وہ ایسا کوئی طریقہ اختیار نہ کریں جس سے ملک میں جاری جمہوری عمل کو نقصان پہنچے۔ اپوزیشن جماعتوں کو چاہئے کہ وہ  
 آنے والے انتخابات کا انتظار کریں۔ حکومت کی کارکردگی پر ووٹ دینے یا نہ دینے کا فیصلہ کرنا عوام کا حق ہے اور یہ فیصلہ عوام کو کرنے دیا جائے۔ جناب الطاف حسین نے پاکستان  
 بھر کے مظلوم عوام بالخصوص نوجوانوں کو مخاطب کرتے ہوئے کہا ہے کہ وہ متحدہ قومی موومنٹ کو پاکستان کی بقاء و سلامتی کی ضمانت سمجھ کر مظلوموں اور محروموں کی اس نمائندہ جماعت  
 کی حمایت کریں۔ انہوں نے کہا کہ ایم کیو ایم خواتین کے حقوق کی اصل ضامن ہے لہذا مائیں، بہنیں اور طالبات ایم کیو ایم کے حق پرستانہ پیغام سمجھتے ہوئے ایم کیو ایم کا کھل کر  
 ساتھ دیں اور ملک میں مثبت تبدیلی اور عوامی انقلاب کیلئے اپنا کردار ادا کریں۔ انہوں نے کہا کہ ایم کیو ایم 1987ء کے بلدیاتی انتخابات سے 2008ء کے عام انتخابات میں  
 حصہ لیتی رہی ہے اور گزشتہ انتخابات میں ایم کیو ایم کے نمائندوں نے آزاد کشمیر، گلگت بلتستان میں بھی کامیابی حاصل کی ہے۔ انشاء اللہ آئندہ انتخابات میں ایم کیو ایم کے نمائندے  
 پورے ملک سے کامیابی حاصل کریں گے۔ ایم کیو ایم، صوبہ پنجاب، سندھ، خیبر پختونخوا، بلوچستان، آزاد کشمیر اور گلگت بلتستان سے حیران کن مگر خوش آئند نتائج دے گی اور  
 پاکستان کے کوئے کوئے سے عوام حق پرست امیدواروں کو کامیاب بنائیں گے۔ انہوں نے کہا کہ میں پاکستان میں بسنے والے عوام کے درمیان اتحاد، امن، استحکام، رواداری اور  
 بھائی چارہ چاہتا ہوں خواہ وہ کسی بھی مذہب، مسلک یا عقیدے سے تعلق رکھتے ہوں اور ایم کیو ایم قائد اعظم محمد علی جناح کی تعلیمات کے مطابق ہر شہری کو اس کی مرضی کے مطابق  
 عبادات اور مذہبی رسومات کی ادائیگی کے حق کو تسلیم کرتی ہے۔ انہوں نے کہا کہ خدمت خلق فاؤنڈیشن پاکستان کا ایسا رفاہی ادارہ ہے جو دکھی انسانیت کی بلا امتیاز و تفریق عملی  
 خدمت میں مصروف ہے۔ انہوں نے خدمت خلق فاؤنڈیشن کیلئے قربانی کی کھالیں جمع کرنے والے رضا کاروں اور ایم کیو ایم کے کارکنوں کو دل کی گہرائی سے زبردست خراج  
 تحسین پیش کیا اور انہیں عید الاضحیٰ کی دلی مبارکباد بھی پیش کی۔ جناب الطاف حسین نے دنیا بھر میں مقیم ایم کیو ایم کے ذمہ داران، کارکنان، خدمت خلق فاؤنڈیشن کے  
 رضا کاروں، رابطہ کمیٹی کے ارکان، منتخب نمائندگان، ملک بھر کے عوام، پرنٹ و الیکٹرانک میڈیا کے مالکان، اینکر پرسن، رپورٹرز، فوٹوگرافرز، کیمرہ مین، ٹیکنیٹینز، تمام سیاسی و مذہبی  
 جماعتوں کے رہنماؤں، کارکنوں، قانون نافذ کرنے والے اداروں کے افسران، سپاہیوں اور پاکستان میں بسنے والی مذہبی اقلیتوں کو دل کی گہرائی سے اپنا سلام اور عید کی دلی  
 مبارکباد پیش کی۔

الطاف حسین نے نائن زیروفون کر کے مختلف شعبہ جات کے کارکنوں کو عید الاضحیٰ کی مبارکباد پیش  
 قائد تحریک کی خدمت خلق فاؤنڈیشن کے حیدرآباد بیس کمپ اور لاہور زون کے کارکنوں سے بھی گفتگو کی، عید الاضحیٰ  
 کی مبارکباد پیش کی اور ثابت قدمی سے کام کرنے پر انہیں زبردست خراج تحسین پیش کیا

لندن --- 7 نومبر 2011ء

متحدہ قومی موومنٹ کے قائد جناب الطاف حسین نے آج عید الاضحیٰ کے موقع پر ایم کیو ایم کے مرکز نائن زیروفون کر کے وہاں موجود مختلف شعبہ جات کے کارکنوں سے گفتگو کی  
 اور انہیں عید الاضحیٰ کی مبارکباد پیش کی۔ انہوں نے قربانی کی کھالیں جمع کرنے کے سلسلے میں فیڈرل بی ایریا میں قائم خدمت خلق فاؤنڈیشن کے مرکزی کمپ پرفون کر کے وہاں  
 موجود اراکین رابطہ کمیٹی، حق پرست ارکان اسمبلی، خدمت خلق فاؤنڈیشن اور ایم کیو ایم کے مختلف شعبہ جات کے ارکان کو عید کی مبارکباد پیش کی۔ جناب الطاف حسین نے خدمت  
 خلق فاؤنڈیشن کے حیدرآباد بیس کمپ اور لاہور زون کے کارکنوں سے بھی گفتگو کی، انہیں عید الاضحیٰ کی مبارکباد پیش کی اور ثابت قدمی سے کام کرنے پر انہیں زبردست خراج تحسین  
 پیش کیا۔

ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، انیس احمد قائم خانی، رابطہ کمیٹی کے اراکین، حق پرست وزراء، ارکان اسمبلی  
 اور مختلف شعبہ جات کے اراکین نے عید الاضحیٰ کی نماز جناح گراؤنڈ عزیز آباد میں ادا کی  
 نماز کی ادائیگی کے بعد رابطہ کمیٹی کے اراکین، حق پرست وزراء، ارکان اسمبلی نے عوام سے عید ملی اور جناب الطاف حسین  
 کی جانب سے عید الاضحیٰ کی مبارکباد پیش کی

ایم کیو ایم کے مرکز نائن زیروفون پر جناب الطاف حسین کی جانب سے قربانی کے جانور کو ذبح کیا گیا

کراچی --- 7 نومبر 2011ء

متحدہ قومی موومنٹ کی رابطہ کمیٹی کے ڈپٹی کنوینر، اراکین رابطہ کمیٹی، حق پرست وزراء، ارکان اسمبلی اور ایم کیو ایم کے مختلف شعبہ جات کے انچارجز و اراکین کے علاوہ عوام کی بہت  
 بڑی تعداد نے عید الاضحیٰ کی نماز جناح گراؤنڈ عزیز آباد میں ادا کی۔ نماز عید مفتی انظر عالم صدیقی نے پڑھائی۔ عید الاضحیٰ کی نماز کی ادائیگی کرنے والوں میں ایم کیو ایم کی رابطہ کمیٹی  
 کے ڈپٹی کنوینر ڈاکٹر فاروق ستار، انیس احمد قائم خانی، رابطہ کمیٹی کے اراکین، وسیع جلیل، مصطفیٰ کمال، سلیم تاجک، کیف الوری، اشفاق منگی، توصیف خانزادہ، ڈاکٹر نصرت، افتخار  
 اکبر رندھاوا، سیف یار خان، حق پرست وزراء رؤف صدیقی، خالد عمر، ارکان قومی اسمبلی وسیم اختر، سفیان یوسف اور دیگر شامل تھے۔ بعد ازاں اجتماعی دعا کی گئی جس میں ملک و قوم  
 کی ترقی و خوشحالی، مہنگائی پیر و زنگاری کے خاتمے، سیلاب متاثرین کی جلد از جلد بحالی، وبائی امراض سے نجات کیلئے خصوصی دعا کی گئی۔ نماز عید کی ادائیگی کے بعد رابطہ کمیٹی کے  
 اراکین، حق پرست وزراء، ارکان اسمبلی نے جناح گراؤنڈ عزیز آباد اور ایم کیو ایم کے مرکز نائن زیروفون پر عوام سے عید ملی اور انہیں قائد تحریک جناب الطاف حسین کی جانب سے عید  
 الاضحیٰ کی دلی مبارکباد پیش کی۔

دریں اثناء ایم کیو ایم کے مرکز نائن زیروفون پر قائد تحریک جناب الطاف حسین کی جانب سے قربانی کے جانور کو ذبح کیا گیا۔ قربانی کے جانور پر چھری ایم کیو ایم کی  
 رابطہ کمیٹی کے ڈپٹی کنوینر انیس احمد قائم خانی نے پھیری۔ اس موقع پر رابطہ کمیٹی کے ڈپٹی کنوینر ڈاکٹر فاروق ستار اور دیگر اراکین رابطہ کمیٹی بھی موجود تھے۔

شکار پور میں تین ڈاکٹروں کے قتل کا نوٹس لیا جائے، ایم کیو ایم رابطہ کمیٹی

واقعہ میں ملوث دہشت گردوں کو فی الفور گرفتار کر کے قرار واقعی سزا دی جائے

کراچی --- 7 نومبر 2011ء

متحدہ قومی موومنٹ کی رابطہ کمیٹی نے شکار پور میں مسلح دہشت گردوں کی فائرنگ سے ہندو برادری سے تعلق رکھنے والے تین ڈاکٹروں اور ایک شخص کے بہیمانہ قتل کی سخت ترین الفاظ  
 میں مذمت کی ہے اور حکومت سے مطالبہ کیا ہے کہ انسانی جانوں کو تحفظ فراہم کرنے والے مسجاؤں کے اس بہیمانہ قتل کی واردات میں ملوث دہشت گردوں کو فی الفور گرفتار کر کے  
 قرار واقعی سزا دی جائے۔ ایک بیان میں رابطہ کمیٹی نے کہا کہ مسلح دہشت گردوں کی جانب سے کھلے عام اور بیک وقت تین ڈاکٹروں کو فائرنگ کر کے ہلاک کرنے کا واقعہ کھلی  
 دہشت گردی ہے جس پر جتنی مذمت کی جائے کم ہے۔ رابطہ کمیٹی نے جاں بحق ہونے والے ڈاکٹروں کے سوگواران سے دلی تعزیت و ہمدردی کا اظہار کیا اور انہیں صبر کی تلقین کی۔

حکومت پنجاب کی جانب سے ایم کیو ایم کے فلاحی ادارے خدمت خلق فاؤنڈیشن کو قربانی کی

کھالیں جمع کرنے کے سلسلے میں رکاوٹیں کھڑی کرنا قابل مذمت ہے۔ رابطہ کمیٹی

لاہور میں کالعدم تنظیمیں تو قربانی کی کھالیں سرعام جمع کر رہی ہیں لیکن ایم کیو ایم کے فلاحی ادارے خدمت خلق فاؤنڈیشن کے بینروں تک کو اکھاڑ دیا گیا

جمہوریت کی نام نہاد دعویدار مسلم لیگ ن کی حکومت ایم کیو ایم جیسی لبرل اور مڈل کلاس فورس سے شدید خوفزدہ ہے۔ رابطہ کمیٹی

لندن --- 7 نومبر 2011ء

متحدہ قومی موومنٹ کی رابطہ کمیٹی نے حکومت پنجاب کی جانب سے ایم کیو ایم کے فلاحی ادارے خدمت خلق فاؤنڈیشن کو قربانی کی کھالیں جمع کرنے کے سلسلے میں رکاوٹیں کھڑی کرنے کی شدید مذمت کی ہے۔ اپنے ایک بیان میں رابطہ کمیٹی نے کہا کہ حکومت پنجاب ایم کیو ایم کی تیزی سے بڑھتی ہوئی مقبولیت سے اس قدر خوفزدہ ہو گئی ہے کہ اب وہ ایم کیو ایم کی سیاسی سرگرمیوں کے ساتھ ساتھ اس کی فلاحی سرگرمیوں کی راہ میں بھی رکاوٹیں کھڑی کر رہی ہے۔ پنجاب خصوصاً لاہور میں کالعدم تنظیمیں تو قربانی کی کھالیں سرعام جمع کر رہی ہیں لیکن ایم کیو ایم کے فلاحی ادارے خدمت خلق فاؤنڈیشن کے بینروں تک کو اکھاڑ دیا گیا۔ رابطہ کمیٹی نے اس عمل کی شدید مذمت کرتے ہوئے کہا کہ یہ صورتحال اس امر کا منہ بولتا ثبوت ہے کہ جمہوریت کی نام نہاد دعویدار مسلم لیگ ن کی حکومت ایم کیو ایم جیسی لبرل اور مڈل کلاس فورس سے شدید خوفزدہ ہے اور وہ اسے پنجاب میں روکنے کیلئے اوجھے ہتھکنڈے اختیار کر رہی ہے۔ رابطہ کمیٹی نے کہا کہ صدر آصف زرداری، وزیراعظم یوسف رضا گیلانی، وفاقی وزیر داخلہ رحمن ملک اور گورنر پنجاب سردار لطیف کھوسہ سے مطالبہ کیا کہ پنجاب خصوصاً لاہور میں ایم کیو ایم کی سیاسی اور فلاحی سرگرمیوں کی راہ میں رکاوٹیں کھڑی کرنے کا نوٹس لیا جائے۔

رابطہ کمیٹی کے رکن رضا ہارون کا عید الاضحیٰ کے پہلے روز شہر کے مختلف علاقوں کا دورہ

خدمت خلق فاؤنڈیشن کی فلاحی سرگرمیوں کیلئے کھالیں جمع کرنے والے رضا کاروں سے ملاقاتیں کیں اور کھالیں عطیہ کرنے پر عوام سے دلی تشکر کا اظہار کیا

عوام کی جانب سے خدمت خلق فاؤنڈیشن کو بڑی تعداد میں چرم قربانی عطیہ کرنا ایم کیو ایم پر اعتماد کا ثبوت ہے، رضا ہارون

کراچی --- 7 نومبر 2011ء

متحدہ قومی موومنٹ کی رابطہ کمیٹی کے رکن رضا ہارون نے عید الاضحیٰ کے پہلے روز شہر کے مختلف علاقوں کا دورہ کیا اور خدمت خلق فاؤنڈیشن کے تحت چرم قربانی کے حصول کیلئے مصروف عمل رضا کاروں سے ملاقاتیں کیں اور خدمت خلق فاؤنڈیشن کو بڑی تعداد میں کھالیں عطیہ کرنے پر مختلف شعبہ ہائے زندگی سے تعلق رکھنے والے افراد سے دلی تشکر کا اظہار کیا۔ اس موقع پر حق پرست ارکان قومی اسمبلی اقبال قادری، عبدالقادر خانزادہ، حق پرست ارکان سندھ اسمبلی سیف الدین خالد، منظر امام، مظاہر امیر اور ایڈمنسٹریٹورنگی ٹاؤن قمر الدین شیخ بھی ان کے ہمراہ تھے۔ رضا ہارون نے قصبہ کالونی، علی گڑھ مارکیٹ ایک نمبر، محمد پور اور اورنگی ٹاؤن کے علاقے مخدوم شاہ کالونی بلاک جے، ایون ای، اورنگی ٹاؤن نمبر 10 مارکیٹ، سوسائٹی اور لائینز ایریا کے مختلف علاقوں کا دورہ کیا اور رضا کاروں کو محنت و جانفشانی کے ساتھ خدمت خلق فاؤنڈیشن کی فلاحی سرگرمیوں کیلئے کھالیں جمع کرنے پر قائد تحریک جناب الطاف حسین کی جانب سے زبردست خراج تحسین پیش کیا۔ انہوں نے اس دوران پشتون، پنجابی، بنگالی، برمی اور دیگر قومیتوں کے افراد سے عید ملی اور عید الاضحیٰ کی دلی مبارکباد پیش کی۔ اس موقع پر انہوں نے قربانی کے جانوروں کی آلائشیں ٹھکانے لگانے اور صفائی ستھرائی کے انتظامات کا جائزہ بھی لیا۔

